



ERITREAN DEMOCRATIC ALLIANCE

**ጋዜጣዊ መግለጺ
ፈጻሚት ቤት ጽሕፈት ኤዲኪ፣**

ፈጻሚት ቤት ጽሕፈት ኤርትራዊ ዲሞክራሲያዊ ኪዳን ብዕለት 01/10/2012 ኣብ ዝጀመረ ካልኣይ ሰራዕ ኣኼባኡ ከም ቀዳማይ ኢጀንዳ ሰሪዑ ዝረኣዩ ጉዳይ ብዛዕባ ብዲሞክራሲያዊ ምንቅስቃስ ኣርኻት ኩናማ ኤርትራ፣ ንባሕቲ መስከረም 2012 ኣመልኪቱ ዝወጸ ውድባዊ መግለጺ፣ ዕምቆት ብምርኣይ እዚ ከኣ፣ ንታሪኽ ቃልሲ ህዝቢ ኤርትራን ኣብ ብረታዊ ቃልሲ ዝተኸፈለ ከቢድ መስዋኣቲ ይኹን ክሰብ ሕጂ ኣብ ምምካት ምልካዊ ስርዓት ህግደፍ ዝኸፈሎ ዘሎ መስዋእትን፣ ዝትንክፍን ዘናሹን፣ ንኩሉ ፖለቲካውን ማሕበራውን ኣከዋውና ህዝቢ ኤርትራ ዘናኣእስን ስለዝኾነ ነዚ ብዲሞክራሲያዊ ዝወጸ መግለጺ ብኩሎም ፖለቲካውን ማሕበራውን ኣካላት ህዝቢ ኤርትራ ዝኹንኩ መግለጽታትን ጽሑፋትን ብምውጻእ ንጀማሪ ብረታዊ ቃልሲ ህዝቢ ኤርትራ ዝኾነ ጀግና ሰውእ ኣሚድ እድሪስ ዓዋተ ምትንካፍን ምንሻውን ኣብ ዝኾነ ይኹን ግዜ ዘይምኹኑይ እኩይ ተግባር ምኻኑ ብምርግጋጽ ንኩሉ ቃልስታት ህዝቢ ኤርትራን ብ24 ግንቦት 1993 ብውጽኢት ብረታዊ ቃልሲ ንዝተረጋገጸ ሃገራዊ ናጽነት ዝትንክፍ ብምኻኑ ኣስሚረምሉ። ስለዚ ዲሞክራሲያዊ ብዝወሰዱ ዘይሓላፍነታዊ መርገጺዚ ኤርትራዊ ፖለቲካዊ ኣይልታት ታሪኻዊ ኣላፍነቶም ክወስዱ ግድን ይኸውን።

ፈጻሚ ቤት ጽሕፈት ኤርትራዊ ዲሞክራሲያዊ ኪዳን ካብ ፖለቲካውን ስርዓታውን ኣላፍነቱ ብምብጋስ ዲሞክራሲያዊ ህዝቢ ኤርትራ ብጽሑፍ ይቕሬታ ከቕርብ ተሓቲቱ። ይኹን ደኣምበር ኣብ መርገጺኡ ጸኒዑ ብምርካብ ኩሎም ኣባላት ኪዳን እንኮላይ ዲሞክራሲያዊ ዝተሰማምዕሉ ሰነዓት፣ ነዚ ብምግሃሉ ፈጻሚት ቤት ጽሕፈት ኣብ ልዕሊ ዲሞክራሲያዊ ፍርታርን ቅዋምን ኤዲኪ ከተግብር ይግደድ።

በዚ መሰረት፦

ፈጻሚት ቤት ጽሕፈት ኤርትራዊ ዲሞክራሲያዊ ኪዳን ኣብ ቻርተር ኤዲኪ ሰፊሩ ዘሎ ትሕዝቶ ኣብ ቀዳማይ ምዕራፍ፣ ኣፈሻዊ መትከላት ዝብል ኣብ ቁ (2) "ብጀግንነታዊ ሃገራዊ ተጋድሎ ዝሰረጸ ሃገራዊ ኣድነት ምዕቃብን ምዕዛዝን"፣ ኣብ ቅዋም ኤዲኪ ሰፊሩ ዘሎ ትሕዝቶ ኣብ ዓንቀጽ 4ተ ንኡስ ዓንቅጽ (ለ) ግቡኣት ኣባልነት ዝብል ኣብ ቁ (7) "ምስ ዕላማታትን መትከላትን ኪዳን ኣብ ዝጸረር፣ ወይ ንኪዳን፣ ወይ ውድን ንዝኾነ ኣባሉ ዝኾነ ውድብ ጉድኣት ኣብ ዘኸትል ምንቅስቃስ ዘይምስታፍ"። ከምኡውን ኣብ ፖለቲካዊ ቻርተርን ቅዋምን ኤዲኪ ኣብ ዓንቅጽ 2ተ ዕላምታት ዝብል ቁ (2) " ኣድነት ህዝቢ ኤርትራ ንምስራጽን ምሕላውን፣ ንኣባራዊ ሰላማዊ መነባብሮ ጥዑይ ሃዋሁ ንምፍጣርን ምዕያይ"። ብተወሳኺ ኣብ ቅዋም ኤዲኪ 4ይ ዓንቀጽ፣ ኩነት ኣባልነት፣ ኣብ "መ" ምድስካል ቀዋሚ ኣባልነት ኣብ ዝብል "ኣባልነት ናይ ዝኾነ ውድብ፣ ወይ ሰልፊ ኪዳን፣ ጉዳዩ ኣብ ማእከላይ መሪሕነት ክሰብ ዝቕርብ፣ በዚ ዝስዕብ ምክንያታት ፈጻሚ ቤት ጽሕፈት ከደስክሎ ይኸእል፦ (1) ፖለቲካዊ ቻርተርን ቅዋምን ዝግህስ ተግባራት ምስ ዝፍጽም።"

ካብዚ ብምብጋስ ከኣ ፈጻሚት ቤት ጽሕፈት ኤዲኪ ብዕለት 2 ጥቅምቲ 2012 ኣብ ዘካየዱ ኣኼባኡ ኣባልነት ዲምሓኩኤ ኣብ ዝመጽእ ኣኼባ ማእከላይ መሪሕነት መደምደምታ ክሳብ ዝግበረሉ ደስኪሉ ክጸንሕ ወሲኑ።

ኣብ መደምደምታ ፈጻሚት ቤት ጽሕፈት ኤዲኪ፣ ብሰንኪ መሪሕነት ዲምሓኩኤ ንዝተወሰደ መርገጺ መትከላዊ መርገጺና ኣብ ህዝቢ ኩናማ ጽኑዕ ምዃኑ እናገለጸና፣ ህዝቢ ኩናማ ከም ሓደ ክፋል ሕብረተሰብ ኤርትራ መጠን ኣካል ዝሓለፈን ዘሎን ኤርትራዊ ሃገራዊ ዕዮታት ምዃኑ ነረጋግጽ።

ፈጻሚት ቤት ጽሕፈት
ኤርትራዊ ዲሞክራሲያዊ ኪናዕ
02 ጥቅምቲ 2012